



Il-Kwadru Titulari tal-Knisja tal-Assunta ta' Hal Ghaxaq

Minn Mario FENECH

Il-knisja parrokkjali ta' Santa Marija ta' Hal-Ghaxaq hija wahda minn dawk il-knejjes li fiha nsibu ghadd sabih ta' kwadri li saru minn artisti maghrufa sew f'dan il-qasam ta' opri sagri. Fost l-ohrajn hemm kwadri li saru mill-artisti Rocco Buhagiar, Francesco Zahra, Tusè Busuttil, Ganni Vella, Emvin Cremona u Gio Nicola Buhagiar, li ghamel il-kwadru titulari ta' fuq l-artal tal-kor.

Dan ix-xoghol kien sar wara li giet iddekorata bi skultura sabiha d-daħla tal-kor tal-knisja fis-sena 1745. Kien il-benefattur Dun Filippu Zammit li ha hsieb li jsir dan ix-xoghol u hareġ il-flus biex thallas l-artist Buhagiar.

Fil-kwadru, li ghandu tiżwieqa ta' kuluri mirquma b'hila kbira, naraw il-figura tal-Assunta mghollija 'l fuq, fuq is-shab abjad, minn grupp ta' anġli kbar u puttini.

Fil-parti ta' fuq tat-tila naraw lit-Trinità Qaddisa bil-Missier Etern qieghed jilqa' fis-sema lil Omm Ibnu bil-hamiema - simbolu tal-Ispirtu s-Santu mal-ġenb tiegħu. Naraw lil Ġesù nofsu għeri biex ifakkarna fil-passjoni u l-mewt tiegħu fuq din l-art qieghed ihares l-isfel lejn Ommu Marija riesqa lejn is-sema.


L-artist, meta pinga l-figura tal-Madonna, għamel użu minn żewġ kuluri tassew sbieh: l-ahmar għal-libsa u l-ikhal għall-mant tagħha.

Fil-parti t'isfel tal-kwadru madwar qabar vojta u bl-ghatu tiegħu maqlub mal-ġenb tiegħu, numru ta' Appostli flimkien ma' żewġ nisa twajba qeghdin jaraw dak li kien qieghed isehh quddiem ghajnejhom.

In-nisa mistgħaġbin iharsu lejn il-lizar nofsu hieri mill-qabar, filwaqt li l-Appostli jidhru hosbiena u fl-istess hin f'waqt ta' talb u devozzjoni.

F'kull rokna ta' din it-tila l-artist pinga moviment shih ta' figuri li xi kultant fi kwatri ohrajn narawhom xi ftit statiči. Meta għamel dan l-artist xorta wahda ma naqqas xejn mis-suġġett prinċipali tax-xena, dak tal-Assunzjoni tal-Madonna fis-sema bir-ruh u bil-ġisem.

Maż-żmien il-poplu tar-rahall ta' Hal-Ghaxaq ried juri bl-ahjar mod l-imhabba tiegħu lejn il-Patrana tar-rahall, għalhekk tpoġġiet kuruna tad-deheb fuq ras il-



Madonna. B'hekk din l-opra artistika giet kompluta.

Wara kollox, x'jixirqilha ahjar dik li gabet fid-dinja lill-Feddej tal-ġnus minghajr l-ewwel tebgħa u li giet mtellgħa fis-sema bir-ruh u bil-ġisem u nkurunata mill-kori kollha tal-anġli?

Il-festa t-tajba lil kulhadd.